

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAT-TNEJN U GHOXRIN LAQGHA TAL-KUNSILL

POST	SALA TAL-KUNSILL			
DATA	8 t' Ottubru 2013			
HIN	Minn	5.30pm	Sa	8.15pm

Il-laqgħa bdiet fil-hin:

Sindku	Sur	STEFAN CORDINA
Vici-Sindku	Sur	MARK ANTHONY SPITERI
Kunsilliera	Sur	RAYMOND AZZOPARDI
	Sur	REMIGIO BARTOLO
	Sur	JOHN P. BONNICI
	Sur	GERALD BORG
	Sur	RALPH CASSAR
	Dott.	HERBERT MESSINA FERRANTE
	Sur	ALFRED ZAMMIT
Segretarju Eżekuttiv	Sinjura	MARICA MIFSUD

1. APPROVAZZJONI TA' MINUTI

Approvati wara li saru xi korrezzjonijiet minimi relatati mac-carar ta' diskors li ma' kienx miftiehem sew fuq item 3 Approvazzjoni ta' Pagamenti. Is-Sur Raymond Azzopardi talab ukoll biex jitnehha punt imqajjem minn tieghu minhabba li dan il-kumment kien gie mgħoddi wara li ntemmet il-laqgħa.

2. KORRISPONDENZA

✉ Email mingħand Nicky Camilleri rigward Maratona Pinkmyride b'risq Alive Charity Foundation. Il-Kunsill gie mitlub jiehu sehem attiv fl-organizzazzjoni billi: Jissupplixxi Gazebo free of charge u billi jigu ordnati xi pulizija biex jikkontrallaw it-traffiku.

DECIZJONI LI TTIEHDET: Il-Kunsill qabel.

✉ Email mingħand Sylvana Zarb Adami rigward l-egħluq ta' Triq ir-Ruzell.

DECIZJONI LI TTIEHDET: Il-Kunsill qabel li ma jistax ikun jibqgħu jitnehhew decizjonijiet li ttiehdu wara li dawn ikunu gew ikkonsultati u saru diskussjonijiet anka mar-residenti.

✉ Email mingħand il-Maltese Olympic Committee rigward l-MOC Sports Awards.

DECIZJONI LI TTIEHDET: Il-Kunsill għandu jibgħat is-sottomissjoni tiegħu.

✉ Email mingħand id-Dipartiment għall-Gvern Lokali li minhabba li ntefghet nomina wahda mhux se jsiru elezzjonijiet fir-Regjun Cenzu nhar is-Sibt, 12 t'Ottubru 2013.

✉ Ittra rigward build-out fi Triq Hal-Warda biex titnehha mingħand Philippa Attard u firmatarji ohra.

DECIZJONI LI TTIEHDET: Il-Kunsill laqa' din it-talba u l-ittra għandha tintbghat lill-Transport Malta. Ma' din it-talba għandha tizdied ukoll bankina ohra li ssemmiet mis-Sur Gerald Borg fi Triq Haz-Zebbug li qed tohloq ostakolu lit-traffiku kull filgħodu minhabba li minn two-lane ir-traffiku jispicca one-lane. Hu ssuggerixxa li ssir standard skond l-ispekkazzjonijiet tal-KNPD cioe' 90cm. Is-Sur Cordina qal li ga saru diversi rapporti rigward din il-build-out imma issa t-traffiku vera zdied u hemm bzonn jig rrimedjat xi haga.

✉ E-mail mingħand Dott. Herbert Messina Ferrante rigward incidenti fi Triq in-Nutar Zarb. Is-Sur Cordina qal li għadhom jingħataw citazzjonijiet u ma jistax jifhem kif fi'50km fis-siegha jistgħu jinholqu incidenti.

DECIZJONI LI TTIEHDET: Ghandha tingab lista ta' kontravenzjonijiet li saru l-Erbgha, 18 ta' Settembru fi Triq in-Nutar Zarb biex jigi ccarat li l-camera qed tkun effettiva.

3. APPROVAZZJONI TA' SKEDA TA' PAGAMENTI AWISSU

Is-Sur Alfred Zammit u S-Sur Gerald Borg saqsew diversi mistoqsijiet relatati ma' pagamenti fosthom il-pagament dovut lill-Gatt Bros. relatat ma' Gnien Hal Warda u filwaqt li s-Sur Zammit saqsa jekk il-pagamenti konnessi mat-taxxi u l-bolol jistghux ikunu spjegati iktar per eżempju kemm thallset taxxa u bolla tat-tali u l'iehor. Is-Sur Cordina qal li l-file tal-emolumenti jispjega ezatt kulhadd kemm hallas taxxa u bolla u jekk jixtieq jarah jista' jaghmel dan meta jrid.

4. APPROVAZZJONI TA' RAPPORT TAL-KWART TAS-SENA APRIL – GUNJU 2013

Dan ir-rapport gie approvat wara s-Sur Borg saqsa jekk hemmx zball taht is-sezzjoni General Income – Bye-laws minhabba li hemm differenza sostanzjali fic-cifra. Is-Segretarju Ezekuttiv qalet li m'hemm l-ebda zball biss hemm differenzi normali dovuti ghall-inqas qliegħ minn permessi mahruġa bħal per eżempju tal-posta/kiosk hdejn in-Numero Uno li waqfu kompletament minhabba li sar magħruf li l-art hi tal-Malta Industrial Parks Limited kif ukoll tower cranes ta' binjiet.

5. HRUG TA' TENDERS

Is-Segretarju Ezekuttiv qalet li se jinhargu dawn it-tenders li waslu biex jiskadu: Servizz ta' Perit
Kiri jew Xiri ta' Post għall-Ufficcini tal-Kunsill
Manutenzjoni ta' Marki tal-Karreggjata
Tiswija ta' lampi tat-Toroq. Hi nfurmat il-kulhadd li dawn se jagħlqu l-Gimgha, 15 ta' Novembru 2013.

6. POST MORTEM JUM H'ATTARD U CAR FREE DAY.

Is-Sur Cassar qal li s-servizz tal-Gwardjani Lokali kien vera disappuntanti. Is-Sur Gerald Borg qal li għall-edizzjonijiet ohra jekk il-Kunsill jiddeciedi li jippartecipa jrid jinvesti f'barriers biex ikun hemm iktar kontrol fuq l-influss ta' vetturi li kultant bdew għaddejjin bl-addocc. Is-Sur Cassar qal li kien hemm hinijiet fejn it-traffiku waqaf kompletament. Talab biex jintbagħtu ittri ta' ringrazzjament lill-kulhadd u dan gie ssekondat mis-Sur Stefan Cordina.

Is-Sur Bartolo qal li darb'ohra jinbeda l-process qabel sabiex ikun hemm iktar promozzjoni fir-Rivista u permezz tat-tqassim ta' leaflets informativi. Qal li tlett xhur qabel jigi ffurmat sott-kumitat u jahdem fuq il-promozzjoni tal-attivitá permezz tat-televizzjoni waqt programmi popolari t'interess u radio ukoll. Mill-bqija rringrazzja lill-kulhadd għax għalih l-attivitá kienet success. Kulhadd qabel.

7. SUR P. CARUANA – TALBA GHALL-TKOMPLIJA TA' HIDMA MAL-KUNSILL LOKALI WARA L-ETA' STABILITA' TAL-IRTIRAR (62 SENA)

Is-Sur Remigio Bartolo qal li l-vers li biex ikompli jahdem wara l-eta' tal-irtirar irid izomm *position of trust* hija skorretta u l-Kunsill biss jista' jiddeciedi f'dan il-kaz.

DECIZJONI LI TTIEHDET: Il-Kunsill unanimament qabel li jiggedded il-kuntratt tas-Sur P. Caruana sena b'sena u fil-kaz li hu ma jkunx interessat iktar fl-impieg irid javza l-Kunsill u jagħti notice tlett xhur qabel.

8. PUNTI MQAJJMA

Is-Sur Remigio Bartolo ressaq dawn il-punti:

- Li fi Triq Birkirkara hemm spaction tal-telefons li kull darba jisfronda u meta taghmel ix-xita izomm hafna ilma sabiex jitranga darba u sew u mhux jigi mraqqa.
- Li ghal Jum H'Attard tas-sena d-diehla jinfethu n-nomini kmieni u jkun hemm iktar ko-ordinament speċjalment rigward id-data li qed tigi stabbilita' għall-vicin it-8 ta' Gunju biex ma jkunx hemm iktar tahwid fid-dati. Is-Sur Bonnici qal li hemm bzonn jigi ffurmat sotto-kumitat sabiex iduru n-negożji z-zghar u medji fir-rahall u jingabru flus għall-attivitàjiet sabiex anka forsi jkun jista' jerga' jsir Lejl għat-Tard.

Is-Sur John P. Bonnici ressaq dawn il-punti:

- Li hemm bozza maqtugħa hdejn fi Triq l-Imdina quddiem Grech Marbles
- Li hemm bozza għadha maqtugħa quddiem iz-Zodiac
- Li hemm bzonn isir xi patching Triq Tumas Chetcuti

Is-Sur Marco Spiteri ressaq dawn il-punti:

- Li sfortunatament kellu ncidet zghir dakinhar ta' Car Free Day fejn is-Sur Charlie Zammit, membru tal-kumitat 'La Stella Levantina' uza kliem vulguri lejha bhalha membru tal-Kunsill u lejn il-Kunsill Lokali nnifsu. Dan kien dovut għax il-Kunsill qabbaq banda oħra filghodu flok il-banda tal-lokal. Is-Sur Cordina qal li tqabbdet banda oħra għax intalab prezz għoli hafna biex il-banda kollha ddoqq filghodu wkoll. Wara kolloxx il-banda kienet ga ha tiehu sehem fil-programm ta' filghaxija. Is-Sur Spiteri talab li tintbagħat ittra fejn tigi mitluba apologija għax dan mhux denju għall-Kunsill u wara kolloxx habba dan l-incident qal is-sur Cordina m'għandiex tittappan ir-relazzjoni ta' bejn il-Kunsill u s-Socjeta'

DECIZJONI LI TTIEHDET : Kulhadd qabel.

- Li attenda għal-laqgħa tas-Sindki u ssemmiet il-White Paper u Swieq Miftuha. Qal li tqajjmu diversi punti u li l-Kunsill ta' H'Attard ingħaqad ma' dak ta' Marsaxlokk sabiex tigi mniedija Bye-law minhabba li l-Kunsill mhux qed ikollu entroġu mis-swieq u qed jispickaw johorgu iktar milli jdahhlu.
- Ssuggerixxa li tintbagħat ittra lill-Kummissarju tal-Pulizija sabiex ssir talba li l-ghassa ta' H'Attard tigi mghoddija lill-Kunsill sabiex jigu estizi l-ufficini prezenti tal-Kunsill. Is-Sur Borg qal li l-ghassa prezentament tinsab magħluqa u li sema' li l-Kunsill ta' Hal Balzan ha jiccaqalqu minn fejn huma għax għalqilhom iz-zmien u aktarx ha jmorru flok l-Għassa prezenti ta' Hal Balzan.

Is-Sur Gerald Borg ressaq dawn il-punti:

- Saqsa jekk hemmx xi żvilupp fuq l-isqaz Pjazzetta Nru. 2. Is-Segretarju Ezekuttiv qalet li l-fondi tal-UIF għadhom baxxi cioe' €6,184.35 u jekk dan il-fond jibqa' baxx taħseb għalih fil-Budget tas-sena d-diehla.

DECIZJONI LI TTIEHDET: Kulhadd qabel

- Saqsa fuq it-tilqima kontra l-infuwenza u talab li s-sena d-diehla tingab fuq il-website tal-Kunsilli wkoll. Is-Sur Bartolo qallu li għamel arrangamenti mal-Ministeru sabiex din tingħata bhas-sena l-oħra mill-Berga.
- Talab li jsir write-up fir-Rivista minn Charmaine Zahra li flimkien ma' grupp ta' xi tlettaz zghazagh bhalha marru jeskalaw il-muntanja Kilimangaro u gabru €60,000 għall-progett ta' skola għall-foqra fl-Etjoppja.
- Kemm kien tajjeb il-Pulizija fi Triq l-Imdina jidderiegi t-traffiku u kemm mexa bla xkiel.
- Meta ha jittqabbdet Pulizija pajzana sabiex jieħdu hsieb min jitta' zibel f'positivjiet projbiti u barra l-hin ta' għir ta' skart. Is-Segretarju qalet li ha tintbagħat ittra sabiex jgħinuna l-Green Wardens.

Is-Sur Ralph Cassar ressaq dawn il-punti:

- Gibed l-attenzjoni it-tindif tan-naha ta' wara hdejn il-bring-in site fi Gnien il-Palma.
- Li ghandu jiltaqa' mal-kuntrattur tas-sigar nhar it-Tnejn li gej fid-9.30 ta' filghodu, flimkien mas-Sur Bonnici.
- Li fil-fuljett isiru artikli minn Henry Frendo u Marco Cremona, filwaqt li ssuggerixxa li jsiru tahdiedet ghar-residenti minn bhal per ezempju Joe Borg, Henry Frendo, l-Pulizija kontra l-frodi bhas-Sur Ferris, John Zammit fuq l-Anzjani u s-Sigurta' fid-dar.
- Fakkar fuq is-Sinjali Storici
- Li jixtieq jerga' jiltaqa ma' Edward Said minhabba li issa li beda rappurtat fuq l-embankment tal-Corinthia dan tal-ahhar jista' jghin f'affarijiet ohra wkoll.
- Li Pjazza Tumas Dingli sfrundat xi bicca bankina sabiex tigi rrangata.

Is-Sur Marco Spiteri saqsa jekk hux sa ssir xi kompetizzjoni ghall-presepji din is-sena. Is-Segretarju qalet li bi hsiebha taghmel kollox bhas-soltu inkluz jekk il-Kunsill jaqbel il-Bazaar ta' kull sena. Is-Sur Spiteri qal li jekk issir il-kompetizzjoni din tigi avzata fuq l-ambone tal-Knisja ghal tlett ihud shah. Is-Sur Zammit qal li jekk ha jsir il-Bazaar bhas-soltu, ha jsir imma jitqassmu l-Kunsilliera bejniethom u ma tithallasx sahra lill-haddiema.

Is-Sur Alfred Zammit ressaq dawn il-punti:

- Talab li tigi rrangata l-bankina ta' Triq Spatafora
- Saqsa f'hiex waslet l-ordni tal-bankijiet ta' hdejn il-Qasam tal-Bini tal-Gvern.

Is-Sur Stefan Cordina ressaq dawn il-punti:

- Li s-servizz tal-knis hu tajjeb imma mhux sodisfatt fis-servizz kif qieghed prezenti. Hu qal li b'darba kull hmistax certu toroq mhux bizzejjed u hemm bzonn li tizdie il-frekwenza. Is-Sur Bonnici saqsa jekk Triq l-Imdina hix qed issir? Qal ukoll li qed jintefghu hafna karti minn xi hadd donnu bil-pika.

DECIZJONI LI TTIEHDET : Il-Kunsill ghandu jiltaqa' mal-kuntrattur u tigi emedata l-iskeda.

- Li jsir forma ta' Public Private Partnership ma' min hu nteressat jpoggi xi gabbana tal-injam u dan barra li jhallas lill-Kunsill ghall-Uzu ta' Art Pubblika skond il-Bye-law jiehu hsieb ukoll il-manutenzjoni tal-Gnien. Is-Sur Raymond Azzopardi ma qabilx minhabba li dan se jikkreja nuqqas ta' ndafa u ffullar bil-karozzi u nuqqas ta' parkeggi.

DECIZJONI LI TTIEHDET : Dan is-suggett ghandu jitpogga fuq l-Agenda tal-Kunsill li jmiss.

- Li jinsab iddizappuntat fuq it-tqassim tal-*leaflet* li sar il-gimgha l-ohra minhabba li tqassam tard jew wara l-gurnata ta' gbir ta' hwejjeg ghar-riciklagg u li hu gie offrut li l-Ghaqda Armar Mastru Karm Debono jaghmlu dan it-tqassim bl-istess rata ta' Maltapost plc. Qal ukoll li s-Segretarju Ezekuttiv ghamlet ilment mal-istess kumpanija u gabet it-tqassim tal-*leaflet* li jmiss b'xejn.

DECIZJONI LI TTIEHDET : Il-Kunsill laqa' t-talba tal-Ghaqda Armar Mastru Karm Debono.

- Li waqt ix-xogholijiet ta' Triq Xatbet l-Art il-kuntrattur Philip Agius and Sons gibdu cable tal-wire tad-dawl bil-cameras b'kollox minn Gnien Hal Warda. Hu qal li ntbaghat kont tal-ispejjez lill-kuntrattur u dan baghtu lura ghax qal li mhux tort tieghu imma ghax il-wires kienu baxxi.

DECIZJONI LI TTIEHDET : Is-Sindku ssuggerixxa li jitnaqqsu mill-kont u kulhadd qabel.

- Li s-Sinjura Marica Mifsud ghamlitlu talba sabiex tibda tahdem bis-sistema tat-*Teleworking*. Hu qal li s-Sinjura Mifsud kienet originarjament talbitu tahdem minimu ta' 4 siegħat fil-gimgha imma wara irrevediet l-applikazzjoni tagħha u issa qed titlob li tahdem mit-8am sa 12pm l-ufficju kuljum u l-kumpliment

tahdimhom id-dar. Is-Sur Stefan Cordina talab lis-Sinjura Mifsud tohrog mill-kamra sabiex jiddiskutu dan il-punt privatament ghax hekk imur u sabiex ma jkunx hemm konflitt ta' nteress..

Is-Sinjura Mifsud giet imsejha f'it minuti wara.

DECIZJONI LI TTIEHDET : Il-Kunsill unanimment qabel li s-Sinjura Mifsud ghandha tapplika u tinghata t-*teleworking* ghall-perjodu ta' sena li jista' jigi rivedut. Is-Sur Cordina qal li s-Sinjura Mifsud kellha okkazzjoni taghmel xoghol mid-dar waqt il-leave tal-maternita' u mhux talli hadmet sewwa imma x-xoghol sar kollu u ma waqax lura. Barra minn hekk l-ufficcju xorta ghandu zewg skrivani ohra fuq customer care u ghalhekk r-residenti huma moqdijin sewwa. L-applikazzjoni giet iffirmata mis-Sur Cordina u s-Sinjura Mifsud.

9. AĠĠORNAMENT

Il-laqqgħa giet aġġornata għall-Erbgħa, 13 ta' Novembru 2013 fil-5.30pm.

Sindku

Data